

میڈیا میں کیریئر بنانے کے شاندار مواقع

اردو یونیورسٹی، ایم سی جے طلبہ کا اہم عہدوں پر تقرر۔ 31 مئی تک داخلے

حیدرآباد، 23 مئی (پریس نوٹ) مولانا آزاد نیشنل اردو یونیورسٹی کے شعبہ ترسیل عامہ و صحافت کے پاس آؤٹ اسٹوڈنٹ فیصل شعیب کا امریکی سفارتخانہ واقع دہلی میں بحیثیت میڈیا انالسٹ انتخاب عمل میں آیا ہے۔ صدر شعبہ ترسیل عامہ و صحافت پروفیسر احتشام احمد کے مطابق فیصل شعیب نے مولانا آزاد نیشنل اردو یونیورسٹی سے سال 2012ء میں ایم اے ایم سی جے کا کورس درجہ اول سے کامیاب کیا تھا اور انہوں نے اسی برس یو جی سی کا قومی اہلیتی امتحان (NET) بھی پاس کر لیا اور اب امریکہ کے سفارتخانے میں انہیں ماہانہ 80 ہزار روپے کی یافت پر بطور میڈیا تجزیہ کار تقرر کیا گیا جو کہ شعبہ ترسیل عامہ و صحافت ہی نہیں بلکہ مولانا آزاد کے نام سے معنون ملک کی واحد اردو یونیورسٹی کے لیے بھی ایک اعزاز سے کم نہیں۔ پروفیسر احتشام احمد خان کے الفاظ میں اردو یونیورسٹی کے طلبہ داخلہ لے کر صحافت میں پوسٹ گریجویٹ کی ڈگری حاصل کر رہے ہیں اور میڈیا کے مختلف شعبوں میں برسر کار ہیں۔ ان کے مطابق شعبہ کے ایک اور طالب علم فدائے رسول پونے کی ایک ملٹی نیشنل کمپنی میں 50 ہزار روپے ماہانہ تنخواہ پر اپنے یہاں ملازمت فراہم کی ہے۔ اندرون ملک ہی نہیں بلکہ بیرون ملک بھی ایم سی جے کامیاب طلبہ کو ملازمت دی جا رہی ہے۔ طلحہ بشیر نے شعبہ ترسیل عامہ و صحافت سے ایم سی جے کا کورس مکمل کیا۔ اب وہ ماہانہ ایک لاکھ روپے کی تنخواہ پر سعودی عرب میں ٹرانسلیٹر کے طور پر کام کر رہے ہیں۔ جناب محمد مصطفیٰ علی سروری، اسوسیٹ پروفیسر شعبہ نے اس بات پر خوشی کا اظہار کیا کہ اردو یونیورسٹی کے شعبہ ترسیل عامہ و صحافت کے طلبہ نہ صرف میڈیا یا میڈیا سے جڑے میدانوں ہی میں نہیں بلکہ مسابقتی امتحانات میں بھی کامیابی حاصل کی ہے۔ سال 2011ء میں ایم سی جے کا کورس کامیاب کرنے والے دو طالب علموں افتخار عالم اور محمد عامر بدر نے انڈین انفارمیشن سروس (آئی آئی ایس) کا امتحان کامیاب کرتے ہوئے سرکاری ملازمت حاصل کی اور بالترتیب آراین ائی اور دور درشن جیسے اداروں میں برسر کار ہیں۔ محمد مصطفیٰ علی سروری کے مطابق اردو یونیورسٹی کے شعبہ ترسیل عامہ و صحافت کے طلبہ نے اس بات کو بھی ثابت کیا کہ اردو سے حصول تعلیم کبھی بھی آگے بڑھنے اور کامیابی حاصل کرنے میں رکاوٹ نہیں بن سکتی ہے۔ ڈاکٹر محمد فریاد، اسوسیٹ پروفیسر کے مطابق کیرالا سے تعلق رکھنے والی ایک طالبہ نجم النساء نے یونیورسٹی سے سال 2013ء میں ایم سی جے کورس کیا تھا اور سال 2014ء میں NET کامیاب کیا اور آج وہ ایک گورنمنٹ کالج میں بطور اسٹنٹ پروفیسر کار گزار ہیں۔

پروفیسر احتشام احمد خان ڈین و صدر شعبہ ترسیل عامہ و صحافت کے مطابق نئے تعلیمی سال 17-2016 کے لیے شعبہ ترسیل عامہ و صحافت کے دو سالہ

پوسٹ گریجویٹ کورس (MJMC) میں داخلوں کا عمل جاری ہے۔ ڈگری کامیاب ایسے امیدوار جنہوں نے اردو ایک مضمون کے طور پر پڑھا ہے، داخلہ کے اہل ہیں۔ چار سمسٹر پر مشتمل اس کورس میں داخلہ کے لیے درخواست فارم صرف آن لائن داخل کر سکتے ہیں۔ آخری تاریخ 31 مئی 2016 ہے۔ مزید تفصیلات کے لیے یونیورسٹی ویب سائٹ www.manuu.ac.in یا صدر شعبہ سے فون نمبر 23008354 پر رابطہ پیدا کریں۔

عابد عبدالواسع

پبلک ریلیشنز آفیسر